

# Çinlə "yaşıl enerji" sahəsində əməkdaşlıq müzakirə olunub

**İyunun 1-də iqtisadiyyat naziri Mikayıl Cabbarov "China International Energy Sources Group Co., Ltd." şirkətinin nümayəndələri ilə görüşüb.**

Nazirlikdən AZƏRTAC-a bildiriblər ki, görüşdə Çin şirkətləri ilə işgüzar dialoqun genişlənməsinin önəmi vurğulanıb, Azərbaycanın əlverişli biznes və investisiya mühiti, sərmayədarlar üçün yaradılan imkanlar,



ölkəmizdə alternativ və bərpaolunan enerji sahəsində real-

laşdırılan və perspektiv layihələr barədə məlumat verilib.

Tərəflər Azərbaycanın "yaşıl enerji" potensialı, azad edilmiş ərazilərimizdə həyata keçirilən layihələr və əməkdaşlıq imkanları barədə fikir mübadiləsi aparıblar.

Qeyd edək ki, 2021-ci ildə yaradılmış "China Energy International Group Co., Ltd." Çinin aparıcı şirkətlərindəndir. Şirkət "yaşıl enerji" və aşağı karbonlu enerji layihələrinin inkişafı üçün ümumi həllər və xidmətlər təqdim edir.